

पर्यावरण, वन और जलवायु परिवर्तन मंत्रालय के निर्देश पर साइकॉम और दीव प्रशासन के संयुक्त सहयोग से दीव के घोघला- बीच पर आयोजित हुआ पर्यावरण शिक्षा जागरूकता अभियान कार्यक्रम

दीव (04/10/2021) :- भारत 75 वां आजादी का अमृत महोत्सव मना रहा है। इस उपलक्ष्य में पर्यावरण, वन और जलवायु परिवर्तन मंत्रालय ने साइकॉम (SICOM) के जरिए भारत के ब्लू फ्लैग अवार्ड प्राप्त बीचों पर राष्ट्रीय स्तर के पर्यावरण शिक्षा अभियान का आयोजन करने का निश्चय किया है जिसके तहत समुद्र तटों की उसकी यथा स्थिति बनाए रखते हुए प्रकृति के साथ सद्भाव में मनोरंजन का आनंद लेने के लिए लोगों को निरंतर जागरूकता लाने और उन्हें शिक्षित करने के लिए ब्लू फ्लैग प्राप्त भारत के 10 बीचों पर कार्यक्रम आयोजित किया जा रहा है।

आज इसी सिलसिले में ब्लू फ्लैग से सम्मानित दीव के घोघला बीच पर समुद्री प्रदूषण एबेटमेंट के महत्व पर जागरूकता से संबंधित कार्यक्रम किया गया। इसके अंतर्गत दीव प्रशासन के पर्यटन विभाग के सौजन्य से डीएमसी प्रमुख हितेश सोलंकी, अपर पर्यटन निदेशक, हरमिंदर सिंह, साइकॉम के प्रोजेक्ट इंजिनियर सौरभ शर्मा, सूचना सहायक प्रशांत जोशी, बाल भवन बोर्ड निदेशक प्रेमजीत बारिया और कर्मचारियां तथा छात्र-छात्राओं द्वारा बीच साईड पर वृक्षारोपण किया गया, वहीं बाल भवन बोर्ड, दीव द्वारा समुद्री प्रदूषण पर आधारित दीवार व बीच पेंटिंग की प्रदर्शनी की गई जिसमें विद्यार्थियों ने बढ़-चढ़कर भाग लिया और अपने पेंटिंग कला का प्रदर्शन किया। इस कार्यक्रम के माध्यम से जनता को समुद्री बीचों का संरक्षण, सुरक्षा, सफाई और उसके रख-रखाव के बारे में जागरूक किया गया और शिक्षित किया गया तथा बीचों की सुरक्षा में जन-भागीदारी के महत्व पर प्रकाश डाला गया।

ज्ञातव्य है कि डेनमार्क के फाऊंडेशन ऑफ इन्वारमेंट एड्युकेशन के द्वारा हाल ही में पर्यटन सीजन 2021-22 के लिए भारत के 10 समुद्र तटों को पानी की गुणवत्ता, चिकित्सा उपकरण, सुरक्षा के इंतजाम, लाइफ गार्ड्स, जीव जंतु की सुरक्षा, वनस्पतिक की सुरक्षा, जागरूकता के प्रयास आदि 33 अंतर्राष्ट्रीय मापदंडों पर खरा उतरने के लिए "ब्लू फ्लैग" से सम्मानित किया गया है, जिनमें से 08 बीचों को लगातार दूसरे वर्ष भी ब्लू फ्लैग अवार्ड से नवाजा गया है।